

רבי אביגדור ענטפערט...

שאלות פונעם המון עם אין אלע ענינים פון יהדות, השקפה, עצות,
און נאך, וואס זענען געענטפערט געווארן דורך

הרה"צ חנימא דיהודאי, הרב
רבי אביגדור מיללער זצ"ל

ביי די בארימטע ליל שישי שיעורים

באק
משיבתי אביגדור
ז'אין ע"ה



ענטפער:

שאלה

**וואס איז די תועלת
פון זאגן די "אני
מאמין" יעדן טאג? איך
גלייב עס. פארוואס
דארף איך עס כסדר
איבערזאגן?**

דער ענטפער איז אז עס מאכט אן אויסטערלישע חילוק אין אמונה. אסאך מענטש'נס אמונה איז ווי א דינער שיכט פון פארב – מען גיבט א קליינע קראץ און די פארב קומט אראפ. ביי אסאך מענטשן איז די אמונה דיקער ווי דעם. און מען דארף ארבעטן דעם גאנצן לעבן צו שטייגן אין אמונה. ס'איז נישט קיין ענין פון איבער'חזרן דעם גרויסן אמת צוליב א חסרון אין אמונה. ס'איז נישט סתם גלייבן אויף וואס מען פרובירט צו ארבעטן. עס ווערט נישט גערופן אמונה – עס הייסט **דעת השם**. א גאנץ לעבן דארף מען ווערן מער און מער **באואוסטיניג** אין הקדוש ברוך הוא. ווען משה רבינו האט געבעטן השי"ת "הראינו נא את כבודך" – איך בעט דיר, ווייז מיר דיין כבוד – איז עס געווען צוליב א חסרון אין אמונה חס ושלום? ער האט געוואלט ווערן גענטער און גענטער צו השי"ת.

און דערפאר זאגן מיר "אני מאמין" כדי יעדע מאל מיר זאגן עס – אויב זאגן מיר עס ריכטיג – מאכט מען עס מער און מער קלאר צו אונז אליין. אויב מען זאגט עס טויזנט מאל מאכט עס סך א טיפערע איינדרוק ווי מען זאגט עס בלויז איין מאל – אפילו אויב מען האט שוין דאס ערשטע מאל געגלייבט.

דאס איז די סיבה פארוואס עס איז אזוי וויכטיג איבערצוזאגן די זעלבע "קריאת שמע" יעדן טאג. און די זעלבע תפילות יעדע מאל מען זאגט עס קריצט מען עס איין טיפער און טיפער אין די מחשבה. דעריבער איז אזוי וויכטיג איבערצוזאגן די גרויסע יסודות נאכאמאל און נאכאמאל. אנשטאט מען זאל יעדן טאג זאגן עפעס ניי – ניין! – זאג עס איבער נאכאמאל און נאכאמאל, און שפענד דיין גאנצע לעבן איינצודרוקן אין דיין נשמה די גרויסע אמיתיות פון די תורה. ווען מען חזרט איבער א געדאנק נאכאמאל און נאכאמאל ווערט עס א טייל פון די פערזענליכקייט.

דער "חובת הלבבות" זאגט: "המחשבה נמשכת אחר הדיבור" – די מחשבה ווערט נאכגעצויגן די ווערטער. איר הערט דעם וויכטיגן יסוד? די מחשבה פאלגט נאך די ווערטער! אז מען זאגט די ריכטיגע ווערטער טוישט עס די מחשבה. ווי מער מען זאגט די זעלבע ווערטער אלס מער ווערט די מחשבה נשפע דורך די ווערטער.

און דערפאר זאגן מיר נאכאמאל און נאכאמאל "שמע ישראל ה' אלקינו ה' אחד". אודאי דארף מען וויסן וואס מען זאגט. "השם" מיינט אז ער איז דער איינציגסטער וואס איז "הויה". ער איז דער איינציגסטער וואס עקזיסטירט. און ער איז דער וואס מאכט די וועלט זאל עקזיסטירן. ער איז "מהוה את הבריה". און ער איז "אלקינו". ער איז אונזער. דאס מיינט אז ער האט אונז אויסגעוועלט צו זיין זיינע עבדים. און מיר מוזן מקדיש זיין אונזער לעבן פאר אים. און "זאהבת את ה' אלקיך" – מען דארף ליב האבן השי"ת.

יעדעס מאל מען זאגט עס, ווערט עס מער און מער **עכט** ביי זיך אליין. מען ווערט מער און מער איבערציגט אין דעם אמת. עס איז טייער און ס'איז ווערדפול. מיינט נישט אז ס'איז א קליינע זאך – א קליינע תועלת. ניין, ס'איז א געוואלדיגע תועלת יעדע מאל. און דערפאר, יעדע מאל מען חזרט איבער די געוואלדיגע ווארהייטן, מאכט מען זיך אליינס מער און מער פאר אן "איש שלם" – א שלימות'דיגער מענטש. (טעיפ E-252)



ענטפער:

ניין. די לבנה איז אייגנטליך אין די 'בעיקארד' פון דער ערד-קוגל. ווען מענטשן זענען נישט אזוי צוגעוואוינט צו ריזן, איז גיין קיין לאנג-איילענד אויך אן אנטדעקונג-רייזע. ס'איז אזוי ווי יענע פרוי וואס איז געבוירן אין די איסט סייד און דארט געוואוינט איר גאנצע לעבן, און איין טאג האט זי גענומען אן אויספלוג קיין לאנג איילענד, און זי האט געזאגט "עצט זע איך ווי גרויס אמעריקע איז!"

עס זענען געווען אסאך מענטשן אין קליינע שטעטלעך אין אייראפע וועלכע האבן קיינמאל נישט פארלאזט די גרעניצן פון זייער שטעטל. אין פאקט, אין ענגלאנד איז דא א פלאץ וואס הייסט 'סאנדערלענד', און דארט איז דא א בארג. אויף די אנדערע זייט בארג איז דא אן אנדערע שטעטל. די מענטשן פון ביידע זייטן בארג רעדן גענצליך אן אנדערע דיאלעקט, ווייל ס'איז נישט דא קיין קאמיוניקאציע צווישן זיי. מענטשן זענען איינגעשפארט אין זייער סביבה.

דער אמת איז אז די ערד-קוגל האט א "סעטעלייט" - א באגלייטער; די לבנה איז אין אונזער חצר, דאס איז עס. דערפאר מאכט עס נישט די קלענסטע טויש אין סיי-וועלכע פון אונזערע השקפות, און אין סיי וועלכע פון אונזערע נוסחאות. ווען מען האט אנטדעקט אמעריקע איז עס געווען נאך מער אן איבעראשענדע אנטדעקונג. באזוכן די לבנה איז געווען א **קלענערע** דורכברוך ווי די אנטדעקונג פון דער אמעריקאנער קאנטינענט.

ווען מענטשן וועלן עווענטועל ריזן אין ספעיס-שיפן צו נעמען זייער וואקאציע אויפ'ן מאדים - עס וועט זיין אין א ספעציעל-געבויעטער בנין מיט אומנאטירליכע אטמאספערע, אבער עס וועלן זיין מענטשן וועלכע וועלן האבן גענוג געלט עס צו פארפאשטשען אויף דעם. עס וועלן זיין טרעוול-אפיסעס וואס וועלן ארויסוואקסן אין יעדן ווינקל, און אדווערטייזן די פאנטאזירטע גלאנץ פון אן אויספלוג קיין מארס... אודאי, ווען מ'וועט אנקומען דארט ווען מען טרעפן אז ס'איז גארנישט דא דארט חוץ בילס; עס קאסט געלט, און דאס אלעס...

די בעסטע פלאץ צו וואוינען איז דא אויפ'ן ערד-קוגל, און די בעסטע פלאץ איז דא אין ניו יארק סיטי. לא! זיי דיר נישט איינרעדן עפעס אנדערש. סיי-וואו מען וועט גיין וועט מען עס זען. חוץ די טעקסעס און אלעס אנדערש, דאס איז די בעסטע פלאץ צו זיין. אויב איר זענט נישט מסכים מיט מיר, דאס איז מיין ארימע מיינונג.



ענטפער:

א ישיבה בחור זאל לערנען דעם "שער הבחינה" אין "חובת הלבבות" און ער וועט וויסן אז ער דארף זיכער שטודירן נפלאות הבורא. עס איז אפילו נישט קיין שאלה. יעצט, וויאזוי עס צו שטודירן און ווען עס צו טון, איז א באזונדערע שאלה. איינס פון די פלעצער איז אין די חובת הלבבות זעלבסט. אן אנדערע פלאץ איז פון זיין אייגענע שכל הישר. איינמאל א מענטש לערנט חובת הלבבות - שער הבחינה עפנט זיך אויף זיינע אויגן און ער הייבט

אן צו זען אז די וועלט איז פיל מיט וואונדערליכע זאכן, און עס איז ממש פאר די אויגן. מען דארף נישט קיין שום ביכער. מען נישט נישט גיין אין קיין ביבליאטעק. איינמאל מען איז וויליג צו עפענען די אויגן און נוצן די מחשבה, וועט מען קענען שרייבן אייגענע ביכער. אבער מען קען נישט מצליח זיין אויב מען ערלויבט די מחשבה צו זיין פויל.

און עס זענען דא אזויפיל געלעגנהייטן ווען מען לערנט נישט. די געלעגנהייטן זענען ענדלאז אויב מען נוצט אויס די צייט מיט חכמה. בשעת מען שפאצירט, בשעת מען עסט. אלעס וואס מען דארף איז שכל הישר און טרענירונג אויף די מחשבה צו אנערקענען השי"ת אין די בריאה. עס זענען דא אזויפיל געלעגנהייטן צו קוקן אויף די בריאה און אנערקענען נפלאות הבורא. דערבער איז עס נישט קיין שאלה פון אוועקנעמען צייט פון לערנען, ווייל די געלעגנהייטן זענען אן קיין שיעור. (#E206)




שאלה


זאל א ישיבה בחור וואס איז פארנומען צו לערנען, נוצן זיין צייט צו פארשן נפלאות הבורא?

די שאלות ותשובות זענען איבערגעטייטשט געווארן אויף אידיש לזכות את הרבים. צו באקומען טעגליך אין אימעיל די ארגינעלע שו"ת (ענגליש), און סוף וואך א פולע שמועס אויף די פרשה, שיקט א פארלאנג צו info@torasavigdor.org, אדער ניט צו torasavigdor.org. צו באקומען א שו"ת ווענטליך דורך תלמידו הרב אברהם טיקאצקי שליט"א, שיקט א פארלאנג צו tikotzky@gmail.com

שדייבט אייך איין צו באקומען די הערליכע גליונות קונטרסים וועבענטליך אויף אימעיל



**נאך
אידיש**



**לה"ק
אידיש**



**לשון
קודש**

\$1
א יואך
מועדים \$3

ברילאנטענע און אייגנארטיגע גליונות קונטרסים, היימיש און געשמאק

זיך איינצושרייבן רופט מערכת להתענג: 845-662-2782

אדער שיקט אן אימעיל צו Subscribe@Lehisaneg.com

באשיינט אייער שמה, שבת התוועדות



- סידורים
- חומשים
- זמירות
- גליונות

קאסטום לויט אייער געשמאק



צו באשטעלן רופט:

מערכת להתענג 845-662-2782

אדער שיקט אן אימעיל צו Lehisaneg@Lehisaneg.com

די דאזיגע גליון ערשיינט וועכנטליך אין די הערליכע קונטרסים

עונג שבת/גוט שבת ש"ע" מערכת להתענג

צו באקומען די קונטרסים אויף אימעיל פאר בלויז \$1 א וואך קליקט אויפן פאלגענדע לינק

<http://goo.gl/forms/S8Ozcj4K1>

אדער שיקט אן אימעיל צו Subscribe@Lehisane.com

(אויף אונזער אימעיל ליסטע ווי אויך אויף לדעת, ערשיינט די גליון מיט צוויי וואכן אפגערוקט)

כל טוב